

جناب ڈاکٹر محمد حمید اللہ (مقیم پیرس) کا ایک مکتوب

## ایک غلطی کی تصحیح

باریس ۱۹ جمادی الاولیٰ ۱۴۱۱ھ ۷ دسمبر ۱۹۹۰ء

محترم جناب ایڈیٹر صاحب ماہنامہ ”الشريعة“، گوجرانوالہ  
سلام مسنون درحمتہ اللہ وبرکاتہ! آپ کا دسمبر کا شمارہ ابھی ابھی ملا ہے۔ ممنون ہوں۔ جزاکم  
اللہ فی الدارين خیرا۔

بہت ادب سے التجا ہے کہ یہ خط آپ کے رسالے میں جلد سے جلد شائع فرمائیں کہ قرآن مجید  
کی اس میں نادانستہ تحریف ہو گئی ہے۔

اس کے صفحہ (۳۶) سطر (۴) میں چھپا ہے: ”اور بالمؤمنین رؤف الرحیم“ میں  
نے ”رؤف رحیم“ لکھا ہے، ”الرحیم“ نہ معلوم کس نے لکھا ہے جو نہ قرآن مجید میں ہے  
اور نہ عربی صرف نحو کے لحاظ سے صحیح۔ (ملاحظہ ہو اواخر سورۃ توبہ، آیت (۱۲۸)۔

یقین ہے کہ آپ کا بھی یہی اصول ہے کہ مؤلف سے اتفاق نہ ہو تو مدیر حاشیے میں تصحیح و تردید کر  
سکتا ہے۔ اصل مندرجہ عبارت کو نہیں بدلتا۔ خاص کر اس طرح کے مضمونوں میں جیسا کہ ذیل بحث  
مقالہ ہے۔

الفقیہ الی اللہ  
محمد حمید اللہ

### دعائے صحت

مدرسہ نصرۃ العلوم گھنٹہ گھر گوجرانوالہ کے  
مہتمم اور گوجرانوالہ کے معروف عالم دین  
مولانا صوفی عبد الحمید سواتی اور مولانا عبد القیوم ہزاروی  
کی آنکھوں کا آپریشن ہوا ہے۔ قارئین ان کی صحت  
کے لیے خصوصی دعا فرمائیں۔

(ادارہ)

### إِنَّا لِلّٰهِ وَإِنَّا إِلَيْهِ رَاجِعُونَ

مدرسہ انوار العلوم، سرکنڈی جامع مسجد گوجرانوالہ  
کے مہتمم مولانا قاضی حمید اللہ خان صاحب  
کی والدہ محترمہ قضائے الہی سے انتقال  
کر گئی ہیں۔ قارئین ان کے لئے مغفرت  
کی دعا فرمائیں۔

(ادارہ)